

Il-Ġurnal Uffiċjali C 393 I tal-Unjoni Ewropea



Volum 64

Edizzjoni bil-Malti

Informazzjoni u Avviżi

29 ta' Settembru 2021

Werrej

IV *Informazzjoni*

INFORMAZZJONI MINN ISTITUZZJONIJET, KORPI, UFFIĊĠI U AĠENZJI TAL-UNJONI EWROPEA

il-Kunsill

2021/C 393 I/01 Deċiżjoni tal-Kunsill tat-28 ta' Settembru 2021 li tahtar president ta' Bord tal-Appell u li testendi l-mandat ta' president ta' Bord tal-Appell tal-Uffiċċju tal-Proprietà Intellettwali tal-Unjoni Ewropea 1

Il-Kummissjoni Ewropea

2021/C 393 I/02 Deċiżjoni tal-Kummissjoni tas-16 ta' Settembru 2021 li tistabbilixxi l-Awtorità għat-Thejjija u għar-Rispons f'Każ ta' Emerġenza tas-Saħħa 3

MT

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI
TAL-UNJONI EWROPEA

IL-KUNSILL

DEĊIŻJONI TAL-KUNSILL

tat-28 ta' Settembru 2021

li tahtar president ta' Bord tal-Appell u li testendi l-mandat ta' president ta' Bord tal-Appell tal-Uffiċċju tal-Proprietà Intellettwali tal-Unjoni Ewropea

(2021/C 393 I/01)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2017/1001 tal-Parlament Ewropew u tal-Kunsill tal-14 ta' Ġunju 2017 dwar it-trademark tal-Unjoni Ewropea ⁽¹⁾, u b'mod partikolari l-Artikolu 166(1) u (3) tiegħu,

Billi:

- (1) Fl-4 ta' Ġunju 2021, il-Bord tat-Tmexxija tal-Uffiċċju tal-Proprietà Intellettwali tal-Unjoni Ewropea (EUIPO) pprezenta lill-Kunsill lista ta' kandidati għall-kariga ta' president ta' Bord tal-Appell tal-EUIPO.
- (2) Fl-1 ta' Ġunju 2021, il-Bord tat-Tmexxija tal-EUIPO ddecieda li jipproponi lill-Kunsill l-estensjoni tal-mandat tas-Sur Sven STÜRMANN bħala president ta' Bord tal-Appell tal-EUIPO għal perijodu addizzjonali ta' hames snin mill-1 ta' Awwissu 2022,

ADOTTA DIN ID-DEĊIŻJONI:

Artikolu 1

1. Is-Sa Nina Maria KORJUS, imwielda f'Joensuu (il-Finlandja) fit-30 ta' Ġunju 1971, hija b'dan mahtura president ta' Bord tal-Appell tal-Uffiċċju tal-Proprietà Intellettwali tal-Unjoni Ewropea (EUIPO) għal mandat ta' hames snin.
2. Id-data li fiha jibda l-mandat ta' hames snin imsemmi fil-paragrafu 1 għandha tiġi ddeterminata mill-Bord tat-Tmexxija tal-EUIPO.

Artikolu 2

Il-mandat tas-Sur Sven STÜRMANN bħala president ta' Bord tal-Appell tal-EUIPO huwa b'dan estiż għall-perijodu ta' hames snin li jibda mill-1 ta' Awwissu 2022 u li jispiċċa fil-31 ta' Lulju 2027.

⁽¹⁾ ĠU L 154, 16.6.2017, p. 1.

Artikolu 3

Din id-Deċiżjoni ghandha tidhol fis-seħh fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-28 ta' Settembru 2021.

Għall-Kunsill
Il-President
S. KUSTEC

IL-KUMMISSJONI EWROPEA

DEĊIŻJONI TAL-KUMMISSJONI

tas-16 ta' Settembru 2021

li tistabbilixxi l-Awtorità għat-Thejjiya u għar-Rispons f'Każ ta' Emergenza tas-Sahħa

(2021/C 393 I/02)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Billi:

- (1) Il-pandemija tal-COVID-19 uriet il-htieġa għal azzjoni kkoordinata fil-livell tal-Unjoni biex tirrispondi għal emergenzi tas-sahħa, inklużi l-monitoraġġ tal-htigijiet, l-iżvilupp rapidu, il-manifattura, l-akkwist pubbliku u d-distribuzzjoni ekwa tal-kontromiżuri mediċi.
- (2) Il-Parlament Ewropew, il-Kunsill Ewropew u l-Kunsill talbu għall-azzjoni proattiva tal-Unjoni u għall-iżgurar ta' thejjiya u l-abbiltà li jaġixxu b'mod kongunt biex jirrispondu għall-kriżijiet tas-sahħa.
- (3) Fid-dawl tal-esperjenza tal-ewwel xhur tal-pandemija tal-COVID-19, il-President tal-Kummissjoni, fid-diskors dwar l-Istat tal-Unjoni tal-2020, talbet biex nisiltu tagħlimiet mill-kriżi attwali u biex nibnu Unjoni Ewropea tas-Sahħa, inkluża struttura Ewropea ddedikata għar-riċerka u għall-iżvilupp avvanzati fil-qasam bijomediku biex jiġu appoġġati l-kapaċità u t-thejjiya għar-rispons għat-theddid u għall-emergenzi transfruntiera għas-sahħa — kemm jekk ikunu ta' oriġini naturali, aċċidentali jew intenzjonati.
- (4) Kif stabbilit fil-Komunikazzjoni "Il-bini ta' Unjoni Ewropea tas-Sahħa: Rinforzar tar-reziljenza tal-UE għat-theddid transkonfinali għas-sahħa" ⁽¹⁾ adottata f'Novembru 2020, l-Awtorità għat-Thejjiya u għar-Rispons f'Każ ta' Emergenza tas-Sahħa ("HERA") se tkun element ewlieni għall-istabbiliment ta' Unjoni Ewropea tas-Sahħa aktar b'sahħitha, flimkien ma' qafas legali imsaħħah dwar it-theddid transfruntier għas-sahħa, u b'mandati relatati mal-kriżijiet estiżi u imtejba għaċ-Ċentru Ewropew għall-Prevenzjoni u l-Kontroll tal-Mard, għall-Aġenzija Ewropea għall-Mediċini u għall-Istrateġija Farmaċewtika għall-Ewropa.
- (5) Il-pjan ta' thejjiya għall-bijodifiża l-"Inkubatur HERA" ⁽²⁾, huwa stabbilit biex jindirizza t-theddidiet imposti mill-varjanti emergenti tas-SARS-CoV-2 b'halha l-pijunier tal-HERA, u qed jiffaċilita b'suċċess il-kuntatti u l-kooperazzjoni bejn l-awtoritajiet regolatorji tal-Istati Membri, bejn awtoritajiet pubbliċi oħra u l-industrija, u bejn l-atturi tal-industrija involuti fil-katina ta' provvista. Dan ix-xogħol huwa sinerġetiku mad-Djalogu Strutturat dwar is-sigurtà tal-provvista tal-mediċini billi jipprovi għar-fien dwar il-funzjonament tal-ktajjen tal-valur farmaċewtiċi u se jgħin jidentifika l-kongestjonijiet tagħhom.
- (6) Madankollu, il-kompitu li jiġi żgurat li l-provvista u l-aċċess fil-qasam tal-kontromiżuri mediċi, bħall-vaċċini, il-mediċini, it-tagħmir mediku u d-dijanostika, sa issa nqasam bejn oqfsa ta' politika u programmi ta' finanzjament differenti tal-Unjoni. Il-htieġa li tizzied l-effettività tat-thejjiya u tar-rispons għall-emergenzi tas-sahħa teħtieġ l-istabbiliment ta' struttura ċentrali ddedikata, il-HERA bħala servizz tal-Kummissjoni, tikkomplementa l-istrutturi u l-mekkanizmi eżistenti tal-Unjoni u tinsab f'sinerġija magħhom, inkluża s-sistema ta' ġestjoni u ta' thejjiya għall-kriżi tal-Unjoni.

⁽¹⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni "Il-bini ta' Unjoni Ewropea tas-Sahħa: Rinforzar tar-reziljenza tal-UE għat-theddid transkonfinali għas-sahħa". COM(2020) 724 final.

⁽²⁾ Komunikazzjoni tal-Kummissjoni lill-Parlament Ewropew, lill-Kunsill Ewropew u lill-Kunsill "l-Inkubatur HERA: Nantiċipaw flimkien it-theddida tal-varjanti tal-COVID-19." COM(2021) 78 final.

- (7) Jenhtieg li l-HERA tikkoordina u tikkoopera b'mod estensiv mal-Istati Membri. Ghal dak il-ghan, jenhtieg li l-Istati Membri jkunu rappreżentati fil-Bord tal-HERA, biex jikkontribwixxu għall-identifikazzjoni tal-prijoritajiet tal-Unjoni, filwaqt li jqiegħdu l-isforzi għad-dispożizzjoni ta' xulxin u jingranaw ir-riżorsi eżistenti. Sabiex jiġu permessi l-iskambju tal-informazzjoni, il-generazzjoni tal-għarfien u l-kooperazzjoni, jenhtieg li l-HERA tiġbor f'daqqa l-esperti tal-Istati Membri mill-qasam tar-riċerka tas-saħħa fil-livell tekniku u lis-setturi industrijali fi hdan il-Forum Konsultattiv tal-HERA.
- (8) Hekk kif inhu stabbilit fil-Komunikazzjoni dwar l-Awtorità għat-Thejjija u għar-Rispons f'Każ ta' Emergenza tas-Saħħa, il-HERA se jkollha l-kompitu ta' żewġ "modalitajiet" funzjonali: it-thejjija u r-rispons għall-kriżijiet b'segwitu ta' rikonnoxximent ta' emerġenza tas-saħħa pubblika fil-livell tal-Unjoni,

IDDEĊIDIET KIF ĠEJ:

Artikolu 1

Awtorità għat-Thejjija u għar-Rispons f'Każ ta' Emergenza tas-Saħħa

L-Awtorità għat-Thejjija u għar-Rispons f'Każ ta' Emergenza tas-Saħħa ("HERA") hija b'dan stabbilita bhala servizz tal-Kummissjoni.

Artikolu 2

Missjoni u kompiti

1. Il-HERA għandha taħdem biex ittejjeb it-thejjija u r-rispons għal theddid transfruntier serju fil-qasam tal-kontromiżuri mediċi, partikolarment billi:
- (a) issaħħah il-koordinazzjoni tas-sigurtà tas-saħħa fl-Unjoni matul iż-żminijiet tat-thejjija u tar-rispons għall-kriżijiet, u tgħaqqad lill-Istati Membri, lill-industrija u lill-partijiet ikkonċernati rilevanti flimkien fi sforz komuni;
 - (b) tindirizza l-vulnerabbiltajiet u d-dipendenzi strateġiċi fl-Unjoni relatati mal-iżvilupp, mal-produzzjoni, mal-akkwist pubbliku, mal-kumulazzjoni ta' riżerva ta' kontromiżuri mediċi u mad-distribuzzjoni tagħhom;
 - (c) tikkontribwixxi għar-rinfurzar tal-arkitettura globali għat-thejjija u għar-rispons f'każ ta' emerġenza tas-saħħa.
2. Il-HERA għandha tkun responsabbli għall-kompiti li ġejjin:
- (a) il-valutazzjoni ta' theddid għas-saħħa u l-għbir tal-intelligence rilevanti għall-kontromiżuri mediċi;
 - (b) il-promozzjoni tar-riċerka avvanzata u tal-iżvilupp tal-kontromiżuri mediċi u tat-teknoloġiji relatati;
 - (c) l-indirizzar tal-isfidi tas-suq u ż-żieda tal-awtonomija strateġika miftuħa tal-Unjoni fil-produzzjoni tal-kontromiżuri mediċi;
 - (d) l-akkwist pubbliku rapidu u d-distribuzzjoni rapida tal-kontromiżuri mediċi;
 - (e) iż-żieda tal-kapaċità ta' kumulazzjoni ta' riżerva tal-kontromiżuri mediċi;
 - (f) it-tishiħ tal-għarfien u tal-hiliet fit-thejjija u fir-rispons relatati mal-kontromiżuri mediċi.

Dawn il-kompiti għandhom jiġu eżerċitati b'kooperazzjoni mill-qrib mal-Istati Membri.

Artikolu 3

Organizzazzjoni

Il-HERA għandha tkun magħmula:

- (a) mill-Kap tal-HERA;
- (b) mill-Kumitat ta' Koordinament;

- (c) mill-Bord tal-HERA;
- (d) mill-Forum Konsultattiv tal-HERA.

Artikolu 4

Kap tal-HERA

Il-HERA għandha tkun taħt l-awtorità tal-Kap tal-HERA, ikklassifikat bhala Direttur Ġenerali.

Il-Kap tal-HERA għandu jkun mahtur mill-Kummissjoni.

Il-Kap tal-HERA għandu jkun assistit minn Viċi Kap, ikklassifikat bhala Direttur, li jkun mahtur mill-Kummissjoni.

Il-Kap tal-HERA għandu jiehu l-miżuri kollha meħtieġa għall-funzjonament effiċjenti tal-HERA, b'kooperazzjoni mill-qrib mad-Direttorat Ġenerali għas-Saħħa u s-Sikurezza Alimentari.

Il-Kap tal-HERA għandu:

- (a) jipprepara pjan strateġiku pluriennali għall-HERA u abbozz annwali tal-programm ta' hidma għad-diversi oqsma ta' attività tal-HERA, filwaqt li jqis il-kalendarju taċ-ċiklu ta' programmazzjoni tal-programmi tal-Unjoni kontribwenti;
- (b) jinnegozja u jikkonkludi l-akkwist pubbliku u kuntratti ohra relatati mal-kontromiżuri mediċi mal-partijiet terzi;
- (c) ikun responsabbli għall-implimentazzjoni tal-attivitajiet tal-HERA u tal-amministrazzjoni finanzjarja. L-attivitajiet tal-HERA għandhom jirrispettaw il-governanza tal-programmi tal-Unjoni kontribwenti, partikolarment il-programm l-UE għas-Saħħa, Orizzont Ewropa u l-Mekkaniżmu tal-Unjoni għall-Protezzjoni Ċivili;
- (d) jiddetermina l-organizzazzjoni interna tal-HERA, bir-restrizzjonijiet tal-baġit allokat lilha mill-awtorità tal-baġit;
- (e) jirrapporta lill-Membru tal-Kummissjoni inkarigat mis-Saħħa.

Il-kompiti deskritti fil-punti a) sa d) għandhom jiġu eżerċitati f'konformità mar-Regolament (UE, Euratom) 2018/1046 tal-Parlament Ewropew u tal-Kunsill ⁽³⁾ u r-regoli interni tal-Kummissjoni dwar l-implimentazzjoni tal-baġit ġenerali tal-Unjoni Ewropea ⁽⁴⁾.

Artikolu 5

Kumitat ta' Koordinament

Il-Kumitat ta' Koordinament għandu jipprovdi t-tmexxija politika dwar l-ippjanar u l-implimentazzjoni tal-kompiti tal-HERA, mingħajr preġudizzju għall-prerogattivi tal-Kulleġġ tal-Kummissarji.

1. Il-Kumitat ta' Koordinament għandu jkun magħmul:

- (a) mill-Viċi President tal-Kummissjoni inkarigat mis-Saħħa;
- (b) mill-Membru tal-Kummissjoni inkarigat mis-Saħħa; kif ukoll
- (c) mill-Membri tal-Kummissjoni inkarigati mis-Suq Intern, l-Innovazzjoni u r-Ricerka u l-Ġestjoni tal-Krizijiet.

⁽³⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

⁽⁴⁾ Id-Deciżjoni tal-Kummissjoni C(2018) 5120 tat-3 ta' Awwissu 2018 dwar ir-Regoli Interni dwar l-implimentazzjoni tal-baġit ġenerali tal-Unjoni Ewropea (it-taqsimha tal-Kummissjoni Ewropea) għall-attenzjoni tad-dipartimenti tal-Kummissjoni

2. Il-Kumitat ta' Koordinament għandu jkun kopresedut mill-Viċi Kap u mill-Membru tal-Kummissjoni inkarigat mis-Saħha.
3. Il-Kap tal-HERA u d-Direttur Ġenerali inkarigati mis-Saħha u s-Sikurezza Alimentari għandhom jattendu l-laqgħat *ex officio*.
4. Il-Kumitat ta' Koordinament għandu jiltaqa' regolarment u mill-inqas erba' darbiet fis-sena.

Artikolu 6

Bord tal-HERA

1. Il-Bord tal-HERA għandu jkun magħmul minn rappreżentant wiehed ta' livell għoli minn kull Stat Membru, maħtur mill-Kummissjoni abbażi tan-nomini mill-awtoritajiet nazżjonali rilevanti. Il-membri kollha tal-Bord tal-HERA għandhom ikunu maħtura għal mandat ta' sentejn, li jiġgedded darba.
2. Il-Bord tal-HERA għandu jkun presedut mill-Kap tal-HERA.
3. Rappreżentant miċ-Ċentru Ewropew għall-Prevenzjoni u l-Kontroll tal-Mard u rappreżentant mill-Aġenzija Ewropea għall-Mediċini jistgħu jipparteċipaw bhala osservaturi fil-laqgħat tal-Bord tal-HERA.

Rappreżentanti miċ-Ċentru ta' Koordinazzjoni tar-Reazzjoni f'każ ta' Emergenza, aġenziji eżekuttivi rilevanti u deċentralizzati tal-Unjoni ohra u korpi ohra rilevanti għall-emerġenzi tas-saħha pubblika jistgħu jipparteċipaw bhala osservaturi fil-laqgħat tal-Bord tal-HERA fuq stedina mill-Kummissjoni.

Il-Kummissjoni tista' tistieden esperti li għandhom għarfien espert speċifiku dwar sugġett fl-aġenda biex jieħdu sehem fil-hidma tal-Bord tal-HERA fuq bażi *ad hoc*.

Rappreżentant tal-Parlament Ewropew jista' jipparteċipa bhala osservatur fil-laqgħat tal-Bord tal-HERA.

4. Il-Bord tal-HERA għandu jassisti u jagħti pariri lill-Kummissjoni fil-formulazzjoni ta' deċiżjonijiet strateġiċi li jikkonċernaw lill-HERA u fir-rigward tal-htieġa li tiġi żviluppata kooperazzjoni mill-qrib bejn il-HERA u l-Istati Membri, filwaqt li jiġi żgurat li r-riżorsi u l-kapaċitajiet tal-Istati Membri jiġu ngranati kemm jista' jkun lejn l-għanijiet kongunti tal-HERA, partikolarment fl-oqsma li ġejjin:

- (a) il-funzjonijiet tal-HERA fi hdan it-thejjija u l-ġestjoni tar-rispons għall-kriżijiet tal-Unjoni, ir-riċerka u l-innovazzjoni kif ukoll l-istrategġija industrijali fil-qasam tal-kontromiżuri mediċi;
- (b) il-ġestjoni xjentifika/teknika tal-HERA;
- (c) il-prestazzjoni tal-kompiti fdati lill-HERA.

5. Il-Bord tal-HERA għandu jagħti opinjonijiet partikolarment dwar:

- (a) il-proposti għall-attivitajiet li għandhom jiġu implimentati mill-HERA, kif ukoll il-proposti għall-kompiti godda li għandhom jiġu assenjati lill-HERA, li jinkludu:
 - (i) il-valutazzjoni tat-theddid, l-immudellar u t-tbassir tal-kontromiżuri mediċi;
 - (ii) il-monitoraġġ tal-provvista u tad-domanda tal-kontromiżuri mediċi;
 - (iii) l-akkwist pubbliku u l-użu tal-kontromiżuri mediċi;
 - (iv) il-promozżjoni tar-riċerka u tal-iżvilupp tal-kontromiżuri mediċi u d-dispożizzjonijiet u l-pjattaformi għall-kondiviżjoni rapida tad-*data*;
 - (v) l-appoġġ għall-bini ta' kapaċità għall-Istati Membri għat-thejjija u r-rispons relatati mal-kontromiżuri mediċi;
- (b) il-koerenza tal-attivitajiet mal-programmi tal-Unjoni rilevanti;

- (c) l-ippjanar strateġiku multiannwali li jkopri l-attivitajiet kollha tal-HERA, u kull sena, il-pjan ta' hidma korrispondenti annwali għandu jiġi adottat mill-Kummissjoni sa mhux aktar tard mill-31 ta' Diċembru;
 - (d) il-formulazzjoni ta' proposti għall-baġit annwali tal-HERA u l-monitoraġġ għall-implimentazzjoni tiegħu;
6. Il-Bord tal-HERA għandu jiddiskuti r-rapport annwali ta' attività mfassal mill-Kap tal-HERA.
 7. Il-Bord tal-HERA għandu jiltaqa' mill-inqas erba' darbiet fis-sena.
 8. Il-Kummissjoni għandha tipprovdi s-servizzi ta' segretarjat għall-Bord tal-HERA.
 9. Il-Kummissjoni tista' tistabbilixxi gruppi ta' hidma biex jappoġġaw il-Bord tal-HERA fil-hidma tiegħu bil-għan li jiġu eżaminati mistoqsijiet speċifiċi abbażi tal-kompiti definiti fil-paragrafi 4 u 5.

Artikolu 7

Forum Konsultattiv tal-HERA

1. Il-Forum Konsultattiv tal-HERA ("il-Forum") għandu jkun magħmul minn mekkaniżmu għal skambju ta' informazzjoni dwar it-tnejja u r-rispons fil-qasam tal-kontromizuri mediċi u l-gbir flimkien tal-għarfien. Għandu jiżgura l-kooperazzjoni mill-qrib bejn il-HERA u l-korpi kompetenti tal-Istati Membri, partikolarment dwar l-ippjanar u l-implimentazzjoni tal-attivitajiet xjentifiċi, industrijali u tas-saħħa tal-HERA.
2. Il-Forum għandu jkun magħmul minn membri mill-korpi teknikament kompetenti mahtura minn kull Stat Membru. Il-membri tal-Forum ma għandhomx ikunu membri tal-Bord tal-HERA.
3. Il-Forum għandu jappoġġa l-Bord tal-HERA billi jipprovdi pariri xjentifiċi u tekniċi.
4. Il-Bord tal-HERA jista' jistabbilixxi sottogrupperi tal-Forum bil-għan li jiġu eżaminati mistoqsijiet speċifiċi fl-oqsma tax-xjenza, tar-riċerka u tal-kwistjonijiet industrijali. Partikolarment, għandu jiġi stabbilit sottogrupp bl-isem ta' "Forum Kongunt ta' Kooperazzjoni Industrijali" magħmul minn rappreżentanti tal-industrija u mill-Istati Membri.

Is-sottogrupperi għandhom jirrapportaw lill-Forum. Dawn jiġu xolti hekk kif jintemm il-mandat tagħhom.

5. Il-Forum u s-sottogrupperi tiegħu għandhom jiġu preseduti minn rappreżentant tal-Kummissjoni. Għandu jiltaqa' regolarment fuq stedina tal-Kap tal-HERA u mill-inqas erba' darbiet fis-sena.
6. Rappreżentanti tad-dipartimenti tal-Kummissjoni jistgħu jipparteċipaw fil-hidma tal-Forum.
7. Il-Kummissjoni għandha tipprovdi s-servizzi ta' segretarjat għall-Forum.
8. Il-Kap tal-HERA jista' jistieden esperti jew rappreżentanti ta' korpi xjentifiċi jew professjonali, jew organizzazzjonijiet mhux governattivi b'esperjenza rikonoxxuta f'dixxiplini relatati mal-hidma tal-HERA, biex jikkooperaw fuq kompiti speċifiċi u jiehdu parti fl-attivitajiet rilevanti tal-Forum.

Artikolu 8

Rieżami

1. Sal-2025, il-Kummissjoni għandha twettaq rieżami fil-fond tal-implimentazzjoni tal-operazzjonijiet tal-HERA, inklużi l-istruttura u l-governanza tagħha.

Dan ir-rieżami għandu jindirizza partikolarment kwalunkwe hteġa biex jiġi modifikat il-mandat tal-HERA u l-implikazzjonijiet finanzjarji ta' kwalunkwe waħda minn dawn il-modifiki.

2. Il-Kummissjoni għandha tirrapporta lill-Parlament Ewropew, lill-Kunsill u lill-Bord tal-HERA dwar is-sejbiet tar-rieżami msemmi fil-paragrafu 1. Dawk is-sejbiet għandhom isiru pubbliċi.

Artikolu 9

Dhul fis-seħh

Din id-Deciżjoni għandha tidhol fis-seħh fis-16 ta' Settembru 2021.

Magħmul fi Brussell, is-16 ta' Settembru 2021

Għall-Kummissjoni
Stella KYRIAKIDES
Membru tal-Kummissjoni

ISSN 1977-0987 (edizzjoni elettronika)
ISSN 1725-5198 (edizzjoni stampata)